

इतर मागासवर्गीय विद्यार्थ्यांसाठी भारत
सरकार मॅट्रिकोत्तर शिष्यवृत्ती योजनेचा राज्य
शासनावरील आर्थिक भार कमी करण्याच्या
अनुषंगाने शासनास सल्ला देण्यासाठी समिती
गठीत करण्याबाबत

महाराष्ट्र शासन

सामाजिक न्याय व विशेष सहाय्य विभाग

शासन निर्णय क्रमांक: इबीसी २०१३/प्र.क्र. १७८/शिक्षण-१

मादाम कामा मार्ग, हुतात्मा राजगुरु चौक,

मंत्रालय विस्तार भवन, मुंबई-४०० ०३२

तारीख: २६ सप्टेंबर, २०१३

प्रस्तावना -

केंद्र शासनाने इतर मागासवर्गीय विद्यार्थ्यांसाठी सुरु केलेली मॅट्रिकोत्तर शिष्यवृत्ती योजना राज्य शासनाने दि. २९.०५.२००३ च्या शासन निर्णयान्वये लागू केली आहे. इतर मागासवर्गीय विद्यार्थ्यांसाठी भारत सरकार मॅट्रिकोत्तर शिष्यवृत्ती ही १००% केंद्र पुरस्कृत योजना आहे. परंतु, केंद्र शासनाने मर्यादित तरतूद असल्याने मागणीनुसार अनुदान राज्यास उपलब्ध करून देणे शक्य नसल्याचे स्पष्ट केलेले आहे. राज्याच्या मागणीप्रमाणे केंद्र शासनाकडून निधी प्राप्त होत नाही, त्यामुळे राज्य शासन राज्य निधीतून इतर मागासवर्गीय विद्यार्थ्यांच्या शिष्यवृत्तीसाठी निधी उपलब्ध करत आहे. दि. २६.०६.२०१३ रोजी मा. मुख्यमंत्री यांच्या अध्यक्षतेखाली झालेल्या बैठकीत इतर मागासवर्गीय विद्यार्थ्यांसाठी मॅट्रिकोत्तर शिष्यवृत्तीबाबत चर्चा होऊन मा. मुख्यमंत्री यांनी याबाबत सविस्तर माहिती व प्रस्ताव सादर करण्यासाठी सचिवांची समिती गठीत करण्याचे निर्देश दिलेले आहेत. त्यानुसार समिती गठीत करण्याची बाब शासनाच्या विचाराधीन होती.

शासन निर्णय -

इतर मागासवर्गीय विद्यार्थ्यांसाठीच्या भारत सरकार मॅट्रिकोत्तर शिष्यवृत्ती योजनेतर्गत केंद्र शासनाकडून राज्याच्या मागणीप्रमाणे निधी प्राप्त होत नसल्यामुळे राज्य शासनावर येणारा आर्थिक

भार कमी करण्याच्या अनुषंगाने शासनास सल्ला देण्यासाठी खालील प्रमाणे समिती गठीत करण्यात येत आहे -

अ.क्र.	पदनाम	समितीचे पद
१	मुख्य सचिव, महाराष्ट्र राज्य, मंत्रालय, मुंबई	अध्यक्ष
२	अपर मुख्य सचिव, शालेय शिक्षण विभाग, मंत्रालय मुंबई.	सदस्य
३	अपर मुख्य सचिव, नियोजन विभाग, मंत्रालय मुंबई.	सदस्य
४	प्रधान सचिव, उच्च व तंत्रशिक्षण विभाग, मंत्रालय मुंबई.	सदस्य
५	प्रधान सचिव, वैद्यकीय शिक्षण व औषधीद्रव्य विभाग, मंत्रालय मुंबई.	सदस्य
६	प्रधान सचिव, कृषी व पदुम विभाग, मंत्रालय मुंबई.	सदस्य
७	प्रधान सचिव, वित्त विभाग, मंत्रालय मुंबई.	सदस्य
८	सचिव, सामाजिक न्याय व विशेष सहाय्य विभाग, मंत्रालय मुंबई.	सदस्य
९	संचालक, विजाभज, इमाव व विमाप्र कल्याण संचालनालय, पुणे	सदस्य
१०	उपसचिव (शिक्षण - १), सा.न्या. व वि.स.मंत्रालय मुंबई.	सदस्य सचिव

२. उपरोक्त समितीची कार्यकक्षा पुढीलप्रमाणे राहिल -

- १) इतर मागासवर्गीय विद्यार्थ्यांना मॅट्रीकोत्तर शिष्यवृत्ती योजनेसाठी दि. २९.०५.२००३ अन्वये लागू करण्यात आलेला शासन निर्णय व वेळोवेळी निर्गमित करण्यात आलेले शासन निर्णय तसेच सदर योजनेतर्गत केंद्र शासनाने दि. ११.०८.२०११ अन्वये केलेल्या सुधारणा विचारात घ्याव्यात.
- २) केंद्र शासनाकडून राज्याच्या मागणीप्रमाणे निधी प्राप्त होत नसल्याने राज्य शासन मंजूर तरतूदीतून निधी उपलब्ध करत असल्याने राज्यावर येणारा आर्थिक भार विचारात घ्यावा व सदर आर्थिक भार कसा कमी होईल याबाबत शासनास सल्ला द्यावा.

३. वरील समितीने आपला अहवाल या आदेशाच्या दिनांकापासून दोन महिन्यात शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०९२६१६१४२४४८२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र.पां.लुबाळ)

अवर सचिव, महाराष्ट्र शासन

प्रति,

१. मा. मुख्यमंत्री यांचे प्रधान सचिव
२. मा. उपमुख्यमंत्री यांचे सचिव
३. मा. मंत्री, सामाजिक न्याय यांचे खाजगी सचिव
४. मा. राज्यमंत्री, सामाजिक न्याय यांचे खाजगी सचिव
५. मुख्य सचिव, महाराष्ट्र राज्य, मंत्रालय, मुंबई.
६. अपर मुख्य सचिव, शालेय शिक्षण विभाग, मंत्रालय मुंबई.
७. अपर मुख्य सचिव, नियोजन विभाग, मंत्रालय मुंबई.
८. प्रधान सचिव, वैद्यकीय शिक्षण व औषधीद्रव्य विभाग, मंत्रालय, मुंबई
९. प्रधान सचिव, उच्च व तंत्र शिक्षण विभाग, मंत्रालय, मुंबई
१०. प्रधान सचिव, कृषी व पदुम विभाग, मंत्रालय मुंबई.
११. प्रधान सचिव, वित्त विभाग, मंत्रालय मुंबई.
१२. सचिव, सामाजिक न्याय व विशेष सहाय्य विभाग, मंत्रालय, मुंबई
१३. संचालक, विजाभज, विमाप्र व इमाव कल्याण संचालनालय, महाराष्ट्र राज्य, पुणे,
१४. उपसचिव (शिक्षण-१), सामाजिक न्याय व विशेष सहाय्य विभाग, मंत्रालय, मुंबई
१५. अवर सचिव (शिक्षण-१), सामाजिक न्याय व विशेष सहाय्य विभाग, मंत्रालय, मुंबई
१६. शिक्षण -१ (निवडनस्ती)